

## आजादी के अमृतमहोत्सव सप्ताह में अनेक कार्यक्रम हुए

संजय कुमार अग्रवाल

अल्मोड़ा। विवेकानंद पर्वतीय कृषि अनुसंधान संस्थान, अल्मोड़ा द्वारा 75वें आजादी के अमृत महोत्सव सप्ताह के लिए कौशल कृषि विषय पर 6 से 11 सितंबर 2021 आजादी का अमृत महोत्सव सप्ताह मनाया गया। विभिन्न कार्यक्रमों का आयोजन किया गया तथा कृषक जागरूकता सप्ताह के रूप में मनाया गया। संस्थान द्वारा 10-11 सितंबर, 2021 के दौरान पर्वतीय कृषकों के कौशल विकास हेतु एक वेबिनार का आयोजन किया गया। इस दो दिवसीय वेबिनार में किसानों की आय वृद्धि हेतु सर्वाधिक महत्वपूर्ण विषयों पर उनका कौशल विकास करने हेतु आलू की खेती, पर्वतीय फसलों में एकीकृत रोग एवं कीट प्रबंधन, पर्वतीय क्षेत्रों में आय वृद्धि हेतु संरक्षित खेती, बेमौसमी सब्जी उत्पादन और मशरूम की खेती पर विभिन्न व्याख्यान शामिल किए गए थे। इस वेबिनार में उत्तराखंड के विभिन्न जनपदों के लगभग 300 किसानों एवं उध्यमियों ने जूम एवं यू ट्यूब लिंक के माध्यम से सहभागिता की। इसके अतिरिक्त अखिल भारतीय



सब्जी अनुसंधान शोध परियोजना के पूर्व प्रमुख डॉ एस के वर्मा जी, मेघालय के उप कृषि निदेशक, अरुणजल प्रदेश, मिज़ोरम, मणिपुर, सिक्किम, मध्य प्रदेश, हिमाचल प्रदेश और उत्तराखंड के कृषि विज्ञान केंद्रों के अधिकारी, और पौड़ी, अल्मोड़ा, एवं बागेश्वर के मुख्य उद्यान अधिकारी द्वारा भाग लिया गया। कार्यक्रम के समापन पर संस्थान के निदेशक डॉ

लक्ष्मीकांत ने बताया कि इस सप्ताह में लगातार 5 दिन वैज्ञानिकों के विभिन्न दलों द्वारा मेरा गाँव मेरा गौरव के अंतर्गत चयनित ग्रामों में जागरूकता कार्यक्रम आयोजित किए गए। इसके अतिरिक्त उत्तर पश्चिमी तथा उत्तर पूर्वी हिमालयी क्षेत्रों के लिए एक खरीफ फसलों में रोग एवं कीट प्रबंधन विषय पर उट्टेनर्स ट्रेनिंग का भी आयोजन किया गया। उन्होंने विज्ञापित बताया कि

ये वेबिनार किसानों की कई समस्याओं का समाधान करेगा। उन्होंने कहा कि यह वेबिनार सिर्फ एक शुरुवात है और हमारा यह संबंध अनवरत रूप से आगे भी चलता रहेगा। उन्होंने बताया कि हमारे सारे कार्यक्रम यू ट्यूब के संस्थान के चैनल पर उपलब्ध रहेंगे। कार्यक्रम का संचालन डॉ0 बृज मोहन पाण्डेय ने किया।